

રાધુના સમાગમથી નીચની સુકતી.



૦-૧-૦

પીઠ કરનાર

ગ્રંથ ઝવેરી.

ગુજરાત વિદ્યાપીઠ ગ્રંથાલય

[ગુજરાતી કૉપીરાશિટ વિભાગે]

અનુક્રમાંક

૧૫૦૪૮

વર્ગિક

પુસ્તકનું નામ

સાધુના સમાગમથી નીચળી
મુક્તિ

વિષય

૭ : ૬

ॐ साधुना સમાગમથી ॐ નીચની મુક્તી.

સને

૧૯૨૯

નમ્હ



સંવત

૧૯૮૫

આવૃત્તિ

ત્રીજી

રચી પ્રસિદ્ધ કરનાર
શા. અમીચંદ મોતીચંદ ઝવેરી.
કીંમત ૦-૧-૦

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ



સુરત-ચૌરાના પૂલ ઉપર ટાંકી પાસે શ્રી “શંકર” પ્રિન્ટીંગ પ્રેસમાં,
નારાયણરાવ લક્ષ્મણરાવ નીકમે છાપી.

છપાવી પ્રસિદ્ધ કરનાર
શા. અમીચંદ મોતીચંદ ઝવેરી.
ઠેકાણું—આમલીરાન, સુરત.

આ ચોપડી સને ૧૮૬૭ના રપમાં એકટ મુજબ રજીસ્ટર કરાવી
છે. માટે કર્તાની રજા સિવાય કોઇએ પણ છાપવી અથવા
છપાવવી નહિ.



દોહરો.

સુધરો સુધરી સુધારજો, સાંભળો શાધુ આખ્યાન,
 વહેમીનો વહેમ ભાંગશે, વાંચે થાશે જ્ઞાન;
 પેહેલા વાંચી પ્રસ્તાવના, કરજો પુન્યનું કામ,
 મરતા જીવ ખચાવજો, મળશે મોક્ષ ધામ.
 અસલ વૈશ્ય સરવે જણા, ગુણુ કર્મે કહેવાયે નીચ,
 વ્યસનમાં વટલી ગયા, ન અપતી વાપરે ચીજ;
 હિંસા કરે અતી ઘણી, ગોત્રજને આપે ભોગ,
 વહેમીનો વહેમ ભાંગવા, નિચને સાધુનો સંજોગ.
 સાધુ આખ્યાન સાંભળી, નીચને થાશે જ્ઞાન,
 અસલ રૂઢી છોડી દઈ, થશે હિંચ સમાન;
 સાધુ આખ્યાન વાંચશે, ન લેશે તેનો સાર,
 અભક્ષ ભોજન બંધ કરો, અમીચંદ કહે ઉતરો પાર.



પ્રસ્તાવના.

જુની રૂઢીને માની ગાત્રજ પુજામાં હીંસા કરવાની
જરૂર છેજ નહીં ! એક ભાઈને આપેલી સમ-
જુત પછી ગાત્રજ પુજામાં જીવહીંસા નહીં
કરી છતાં એ સર્વ પ્રકારનાં મુખ
ભોગ્યવતો રહ્યા !



માંસાહાર કરનારા ભાઈએને સમજુત આપી માંસાહાર
તજવવા એક દુઃખહરણ નામની ચોપડી બહાર પાડી છે.
જેને વાંચી કેટલાક ભાઈઓ સમજ્યા અને તે લોકો અલક્ષ
ભોજન બંધ કરી પોતાના હિંદુ ધર્મ પ્રમાણે ખોરાક ખાતા
થયા. ને ખીજા લોકોને સમજવી સુધારવા સારો રસ્તો
ખતાવ્યો. અલક્ષ ભોજન બંધ થાય તે પુણ્યનો લાભ લેવા
તેઓ સારી મહેનત કરે છે, હાલમાં આ દુઃખહરણની ચોપડી
વાંચ્યા પછી ઇન્દરપરાના રહેવાસી એક ખત્રીને ત્યાં તેના

છોકરાની ગોત્રજ પુંજને એક જીવનો ભોગ લઈ ગોત્રજને ચઢાવવો એવો ધારો હતો. તે માણસોએ મને પુછાવ્યું કે “ તમે અલક્ષ ભોજનને લેવાની ના કહો છો તો મારે ત્યાં ગોત્રજમાં ચઢાવવાનો ચાલ છે તે મારે કેમ કરવું ? ” ત્યારે મેં કહ્યું કે “ એ ચાલ ખોટો છે. માતા કોઈ પણ જીવનો ભોગ લેતા નથી. વાસ્તે તમારો વહેમ કાઢી નાખો તમારા છોકરાનું માતા રક્ષણ કરશે. ” તેમ કહેવાથી તેણે ખુશી થઈને કોઈ જીવ માર્યા વગર ગોત્રજ માની પુંજ કરી પગે લાગ્યા, તેને આજે ઘણા દિવસ થયા ને તે આવી મને કહી ગયા કે અમે બધાં ખુશીમાં છીએ ને અમે આજ સુધી ખોટો વહેમ ખાઈ અસલની રૂઠી મુજબ કરતા હતા ને ખોટી હત્યા લીધી. વાસ્તે હું સર્વ ભાઈઓને વિનંતિ પુર્વક કહું છું કે કોઈએ પણ આવા ખોટા ચાલથી કોઈ જીવને મારવો મરાવવો તો તેથી આપણે નરકના અધીકારી થઈશું. ખીજે જન્મે પાછો તે જીવ આપણને દુઃખ દેશે. માતાને આવું અલક્ષ ચઢાવે તેથી માતા અપવીત્ર થાય છે, તેથી કોઈએ આવું કામ કરવું નહિં.

વળી ખીજો આવોજ પ્રસંગ, અમદાવાદી ધાંચીની ન્યા-
તમાં કોઈ કોઈ જગ્યાએ વર પરણવા જાય અગર અઘરણીનો
ખોજો ભરે તે વખતે એક એક બકરાનો ભોગ માતાને નામે
આપવાનો રીવાજ હતો, તે પણ સારા માણસના ઉપદેશથી
તથા આગલા છંદ સાંભળી પોતાનો એ રિવાજ બંધ કરી
પુણ્યનો લાભ લીધો છે.

કોઈક તરફથી કદાચ આ પુસ્તક વાંચતાં અથવા તો
વીના વાંચ્યા પણ એવો સવાલ કરાય કે શું આપણા રૂપી
મુનીઓ જીવ હિંસા નોતા કરતા ? ! આ સવાલ વાંચકને
બરાબર સમજાવી આ ચોપડીની ઉપયોગીતા બરાબર પ્રમા-
ણમાં દરેક ભાઈઓના અંતરમાં સીદ્ધ થાય અને પ્રાણીઓની
હિંસા કરવી છોડી દેવામાં આવે એટલા માટે જણાવીશ કે
આપણાં રૂપીમુનીઓ આગળના વખતમાં કોઈ કારણસર
અપવાદરૂપ જીવહિંસા કરતા હતા. પરંતુ તે મારી નાંખવામાં
આવેલા જીવોને પાછા સજીવન કરવાની શક્તી ધરાવતા હતાં,
અને તે શક્તીથી સજીવન કરતાં હતાં. શીકારીઓ વાઘનો શીકાર
કરતા, તેમ ક્ષત્રીઓ યુદ્ધે ચઢતા તે તામસી વિદ્યાની જરૂરે

કરતા એ મુજબ આપણથી ન થાય. આપણે તો આપણા શાસ્ત્ર મુજબજ ચાલવું જોઈએ એ આપણો ધર્મ છે. તેમ કોઈ પણ શાસ્ત્રમાં હિંસા કરવી કહી નથી, તો આપણે આપણા ગુરૂને વચને ચાલવું એ આપણો ધર્મ છે. અને તેથી ધર્મ પ્રતી શ્રદ્ધા રાખી જેઓ જીવહિંસા કરવાનું છોડી દેશે તે જરૂર સુખી થશે.

આ ઉપરથી કોઈ કોઈ લોકો સુધરી ખીજા લોકોને અલક્ષ લોજન બંધ કરવા સમજાવે છે, ત્યારે તે ઘણી કહે છે કે તમો આ જે મોટા ધર્માતિ થઈ ગયા છો એતો અસલથી ચાલતું આવ્યું છે, અમે તો તે પ્રમાણું કરવાના તે ઉપરથી મને ખબર પડી કે આ લોકો હલકી વર્ણના એમ જાણે છે કે એટ્તો અમારે અસલથી ચાલતું આવ્યું છે. તે ઉપરથી વીચાર કરતાં સમજણ પડે છે કે આ લોકો શાસ્ત્રથી અજાણ છે. તેને સમજાવવા આ નીચે દોહરા અને ચોપાઈમાં લખીને અસલથી આપણી વૈશ્ય જાતિ છે તેનું ઓળખાણ કરાવવા નીચે લખી જણાવું છું.





અસલથી કહેવાતી વૈશ્ય જાતીમાં ઉંચ નીચ કેમ બન્યા ??

બધાજ વૈશ્યો પણ ગુણ કર્મે ઉંચ નીચ કહેવાયા છે. અસલથી આપણે સર્વે વૈશ્ય જાતી કહેવાઈએ છીએ, તેમાં ઉંચ નીચ કેમ બન્યા તે સમજવા આ દોડુરા ચોપાઈમાં લખેલું વાંચી સમજવા પ્રસીદ્ધ કર્યું છે.

સાધુના સમાગમથી નીચની મુક્તિ.



દોહરો.

સુરત શહેર રણિઆમણું, સુંદર તાપી તીર;
ઉંચ નીચ સર્વે જણા, ન્હાએ નીર્મળ નીર.
બ્રાહ્મણ ખેઠા જપ કરે, ધરે સાધુજી ધ્યાન;
સદેહ ભાંગે મન તણો, જ્ઞાની કથે છે જ્ઞાન,

સ્નાન કરવા કારણે, પ્રેમે ભક્તો જાય;
 માર્ગે જતાં ભેળા થયા, બે ઉંચ નીચ કહેવાય.
 સાધુ મહાત્મા જોઈ કરી, ઉભા કરી પ્રણામ,
 દુર બેસાડ્યો નીચને, ઉંચને આપ્યા માન.
 નીચ ત્યાં આઘો રહ્યો, જોડી ઉભો હાથ,
 અપરાધ મારો ક્ષમા કરો, આવ્યા પ્રેમે સાથ.
 મનુષ્ય જાતિ બંને હમે, અંતર નહિ લગાર;
 ફેર શું દીઠો તમે; પુછું વારંવાર.

‘ચોપાઈ’

સાધુ કહે સાંભળરે ભાઈ; સંશય નહિ રાખો મન માંહી.
 એક દેશના સર્વે કોય, માલીક બેઠા સર્વે જોય,
 પાપ પૂણ્યના માર્ગજ બે, સાંભળો હું બતલાવું તે.
 જગતમાં જન્મ્યા જાહરે, માર્ગ બે દીઠા તાહરે.
 પૂણ્યનો માર્ગજ ઓઢે જે, પૂણ્યશાળી જીવ કહીએ તે.
 પાપ માર્ગે જાયે જેહ, પાપી પુરે કહીએ તેહ.
 પાપી પાપમાં ડુબી મરે, કોઈની વાત નહિ કાને ધરે.

નીચની સંગતી કરવી નહી, સંગ કરે પાપ લાગે સર્ધ,
અલક્ષ લોજન કરનાર તમે, ત્હારી સંગતી નહી કરીએ હમે.
જેટલા જીવના ખાસો માંસ, પરભવ દુઃખ દેશે રહી પાસ,
નીચ એટલે નીચે પડે, ઉંચ એટલે ઉંચે ચઢે.

નીચ નરકમાં નીચે જાય, ઉપર ચઢે તે ઉંચ કહેવાય,
બે કર જોડી પૂછે વાત, મહારા મનની ભાંગે ભ્રાંત.

હિંદુ ધર્મને પાળીએ હમો, નીચ ઉંચ કેમ કહો છો તમો
સાધુ કહે ભાઈ સાચી વાત, નીચ કહેવાય તે વટલી જાત
હલકી વર્ણનો માનવી જેહ, બે કર જોડી પૂછે તેહ.

ઘરડા હમારા કહે છે એમ, અસલનો ચાલ મૂકીએ કેમ
ગોત્રજમાં કુળ દેવી જેહ, તે તો ભોગ માગીને લે.

સાધુ કહે વહેમી છો તમો, સાંભળ વાત જે કહીએ હમો;
શાસ્ત્રથી જે હોય અબજા, વીવેક નહી તેનામાં જાણ.

સહેજ શાસ્ત્રનો કહું છું સાર, જોતાં તો નહી જડશે પાર,
સર્વ જીવના માલેક એક, પ્રાણી ક્ષત્રિય વૈશ્યની જાત
ચોથી વરણ શુદ્રની જેહ, હલકી વરણ કહેવાયે તે.

વૈશ્ય જાતીમાં સર્વે તમો, સાંભળ વાત જે કહીએ હમો.

‘દોહરો’

જીઓ જગતની રચના, કુદરતનો છે ખેલ;
 બ્રાંતીમાં સૌ ભુલીયા, હવે થશે સેળસેળ.
 કાશ્યપ કુળના સર્વે જાણુ, દેવ દાનવ કહેવાય;
 દાનવ કહીએ દૈત્યને, જે રૂધિર માંસને ખાય,
 હિંદુજાતિ માણસો, અન્નકુળનો આધાર.
 વૈશ્ય સર્વે આપણે, અંતર નહી લગાર.
 નીચ ઉંચ હતા નહી, ને વૈશ્ય જાતના સૌ;
 વેપારે નામ પડીઆ, સમજાવી હું કહું,
 ઘાણી પીણે ઘાંચી થયા, ને વણકર ખત્રી નામ;
 જે વેપાર જેણે કર્યો, તેના તેવા નામ.

‘ચોપાઈ’

નીચ થવા કારણ કહું, સમજી સર્વે જાણે સઉ,
 તેલી તંબોળી ઘાંચી લુહાર, કંસારા દરજી ગોલાસાર.
 તેમાં કારીગર લોક અભણ, દુઃખી થાય પૈસે નીરધન,
 આચાર વીચારમાં સમજે નહી, ભુખ્યો પેટ ભરે જહીં તહીં.
 શુદ્ર જાતીની સંગતી થાય, એ અજ્ઞાની પરમાંસ ખાય.

તે દૈત્યની સેવા કરે, માંસહારી તે સાથે ફરે.
 દેખા દેખીએ લાગ્યો પાસ, ગમી દારૂ તાડીની વાસ;
 વૈશ્ય હતા તે શુદ્રજ થયા, વટલેલા જેમ ન્યાત બહાર રહ્યા
 જાતે જાતની ન્યાતો થઈ, અલક્ષ ભોજન વાપરે સહી,
 વ્યસન પાણીમાં થયા શુદ્ધતાન, આચાર વિચારનું ભુલ્યા ભાન
 પાપ પુણ્યમાં સમજે નહિ, જીવ હિંસાથી ડરતા નહિ.
 ખીજા વૈશ્યના હતા શુદ્ર, ગ્રાહ્યણ વાણીઆની ઉંચી પુદ્ગ
 વટલેલા વૈશ્ય જે પરમાંસ ખાય; નીચ કરી પાસે નહી જાય.
 જેમ ન્યાતના માણસ હોય, વટલ્યાને નહી સંગરે કોય.
 ન્યાત બારીઆ ગમે ત્યાં જાય, લાગી ભુખે ગમે તે ખાય,
 ન્યાત બહારીઆને ફીકર નહી, લાગી ભુખે ખાય જઈ તહીં
 વૈશ્ય ધર્મથી બ્રહ્મ થયા, નીચ નામ પડાવી રહ્યા,
 સાધુ કહે સાંભળરે ભાઈ, અસલ તમે કંઈ ખાતા નહી.
 અલક્ષ ભોજન રાક્ષસ કરે, જીવહિંસા કરતા નહિ ડરે
 માની બોધ જે ચાલે સત્ય, તેને મુકિત મળશે ઝટ.
 હવે સમજી સુધરશે જેહ, ઉંચ વર્ણ કહેવાશે તેહ.
 ભાણી ગણી થયા હોંશિયાર, વેપારી થઈ કરે વેપાર,

સુધરી વૈશ્ય થાઓ ઉંચ વર્ણ, સાચી વાત સંભળાવુ કર્ણ
વહેમીને સમજાવો જઈ, માતા ભોગ માગે નહિ.

મત મૂકી સુધરશે તમો, પ્રેમે પાસ બેસાડશું હમો
શુદ્ધ દીલે બોધ લાગે ઝટ, તે માણસ સુધરશે તરત,

‘દાહરો’

સાંભળી નીચ વિશ્વમય થયો સાધુને લાગે પાય;
પ્રશ્નજ પૂછે પ્રેમથી, જીવ દયા શું કહેવાય.

સાધુ કહે અજ્ઞાનતું, સાંભળ રાખી કાન;
નિર્મળ મન તારું થશે, થશે આત્માનું કલ્યાણ,
માલેક સૌના એક છે, કોઈનું દુઃખાય મન.

માલીક જાણે સર્વ તે, જેમ પોતાનું હોય તન.
શરીર તહારું એક છે, તેમાં કેટલાક ભાગ,

હાથ પગને આંખ છે, ઉંઘમાંથી તું જાગ.

ગમે ત્યાં વાગે તને, આત્માને દુઃખ થાય,

તે પ્રમાણે જાણીને, મનમાં કરજે ન્યાય.

જે જે જીવને મારશે, ને તેના વેરી તે;

ખીજે ભવ તે જનમી, વેર પોતાનું લે.

ભવો ભવ દુઃખ વેઠવું, શું કરવાને કાજ.
 અલક્ષ લોજન બંધ કરી, લો શીવપુરીનું રાજ.
 નીચ કહે સાધુ સુણો, ભાંગો મનની બ્રાંત;
 એવા વેર કેને બાંધ્યાં, તે સંભળાવોને વાત.
 સાધુ સંશય ભાંગવા, આણી મન ઉદ્ધાસ;
 વાત સંભળાવવા પ્રેમથી, નીચ બેસાડયો પાસ.
 જેપુર નામે નગર છે, રાજા સેત્રંજ નામ.
 સુર ચંદ્ર બે છોકરા, સુંદર શોભે ધામ.
 સુર પુત્ર બોલાવ્યો, રાજા થઈ પ્રસન.
 મુવા પછી તું બેસજે, લેજે રાજ્યાશન.
 ચંદ્ર સુણી ગુસ્સે થયો, છોડી પોતાનું ગામ;
 માર્ગે જતાં સધુ મળ્યા, ઉભો કરી પ્રણામ.
 આશીશ દઈ મુની કહે, બાધા લો કંઈ આજ;
 જીવહીંસા નહી કરતો, જા સફળ થાશે કાજ.
 કબુલ કરી બાધા લીધી, માન્યું મુની વચન;
 રત્નપુરના રાયજી, તે સાથે મળ્યું માન,

ગુણવંત જોઈ ચંદ્રને, બનાવ્યા પ્રધાન;
 દયા દાનના પુન્યથી, સઘળે મળે છે માન.
 સુરની બુદ્ધિ બ્રહ્મ થઈ, રાજ્યાશનને કાજ;
 પીતા માર્યો લોભથી, લોભવવાને રાજ;
 પીતા મરી ચીત્રો થયો, મનમાં રાગે વેર.
 પ્રધાન ત્યાં ગુસ્સે થયો, આવ્યું મનમાં ઝેર;
 ગાદી બ્રહ્મ સુરને કરી, લાવી મનમાં દાઝ;
 ચંદ્ર ત્યાં બોલાવ્યો, સોંપ્યું બાપનું રાજ.
 સુરતો વનમાં ફરતો, ચીત્રાને છે વેર;
 સુરને પકડી મારીઓ, વસી રહ્યું છે ઝેર.
 સુર મરીને ભીલ થયો, પરભવનું લેવા વેર;
 બાણે ચીત્રો મારીઓ, પુર્વ જન્મનું ઝેર.
 અરસ પરસ મારે મરે, જન્મ્યા સાથે બે;
 ડુક્કર થઈને અવતર્યા, વેર પોતાનું લે.
 સામસામી ધુરકે ઘણું, ક્રોધે નેત્ર લાલ;
 પરભવના વેરી હતા, એક એકના છે કાળ.
 જુઓ કરમની આ ગતી, કયા પાપના ફળ;

એક ભીંત ત્યાં આવ્યો, મુકે બાણ કરી બળ.

બંને ટુક્ટર પડીઆ, બાણે લીધા પ્રાણ-

બાંધ્યાં વેર છુટે નહી, શરત કરી લેા જાણ.

મરી બંને મૃગ થયા, ત્યાં પણ લડતા બહુ;

સુખે જરા ખેસે નહી, દુઃખની વાત શું કહું.

પારધીએ ત્યાં મારીઆ, હાથી બન્યા ખે;

ત્યાં પણ ખે લેળા થયા, વેર પોતાનું લે.

માંસ હારી સહુ સાંભળો, ને કોઈને ન દેશો દુઃખ;

વેર બાંધીને વેઠવું, સાચું કહું છું મુખ.

કોઈ માણસે પકડી, લાવ્યા રાજ્ય દ્વાર;

ચંદ્ર રાજને સોંપ્યા, ત્યાં પણ લડતાં અપાર.

હાથીખાનામાં રાખીઆ, તો પણ લડતાં બહુ;

એક એકનું ખુન જોઈ, વીરમય થાય છે સહુ.

સુદરશન નામે કેવલી, પધાર્યા ભગવાન;

ચંદ્રરાજએ વંદના કરી, હાથી પર નાખ્યું ધ્યાન.

આ બંને લડે ઘણું, કારણ તેનું કહો;

પરભવ વાત સરવે કરી, સાંભળી અચરત હોઈ.
 એકતો તારો ભાઈ છે, બીજો તારો બાપ;
 દીકરે બાપને માર્યો, તે વેરનું આ સંતાપ.
 રાજા આવું સાંભળી, મનમાં કરી વીચાર;
 એક જીવને મારતાં, પડે દુઃખ અપાર.
 રાજ છોડી સાધુ થયા, પામ્યા કેવળજ્ઞાન;
 દયા દાનના પુન્યથી, મળ્યું મોક્ષનું ધામ.
 ધન છે આવા પ્રાણીને, માન્યું ગુરૂ વચન;
 સતગુરૂના પ્રતાપથી, ખુલ્યું પુર્વનું પુન્ય.
 સમજો સમજી સમજાવજો, સઉને આપજો યોધ;
 સમજી તો સમજી જશે, પાપીને આવશે કોધ.
 દયા દાનના પુણ્યથી, ભોગવો સુખ સંસાર.
 વનરાજ સરદાર હતો, ગયો વન મોઝાર;
 હરણી દીડી ફરતી, બચ્યું સુંદર સાર.
 બચ્યું ઘણું રણિઆમણું, જોઈ મોહ્યો અપાર;
 પકડવા ઇચ્છા કરી, ઘોડો મૂક્યો ઝટ;
 ઝડપ કરીને પકડ્યું, બચ્યું લીધું તરત.

બચ્ચું લઈને ચાલ્યો, હરણી થઈ ઉદાસ;
 મહોડું જોઈ દયામણું, વનરાજ આવ્યો પાસ.
 બચ્ચા વિનાની માવડી, જોઈ દેખી નીરાશ;
 વનરાજ સમજી ગયો, ને મુકયું બચ્ચું પાસ.
 આશીશ દેતી હરણી, ને મનમાં ઘણું હરખાય;
 વનરાજ તો ઘેર ગયો, તે રાતે સ્વપ્ન થાય.
 દેવતા રાતે આવીયા, મુખે કરે સવાલ,
 જા રાજા તું બનશે, તેં છોડયું હરણી બાળ.
 પછી તે રાજા થયો પુરી ઈશ્વરે આશ,
 સાચું જો માને નહીં, તો વાંચી જુઓ ઇતિહાસ.

‘ચોપાઈ’

સાધુ કહે સાંભળરે વાત, તારા મનની ભાંગે બ્રાત;
 દયા દાનના પુન્ય પસાય, વનરાજ થઈ બેઠો રાય.
 નીચ વર્ણ તો પુછે એમ, બુદ્ધિ બ્રહ્મ છે ઘરડા કેમ;
 ગોલા ઘાંચી ખત્રી લુહાર, કંસારા દરજી લેજો સાર.
 અસલ અભણ અજ્ઞાની બહુ, કામ કરે કારીગર સહુ;
 અસલ વહેમ દુનીયામાં બહુ, ઉતાર મુકે જઈ ચકલે સહુ.

ઘેરઘેર ભુત આવી ધુણે, વહેમી વહેમ ખાઈ નાસે ખુણે;
 ભુવા જતીને લાવે ઝટ, વહેમીને વહેમ ઘાલે તરત.
 જ્યારે ડાકટર થયા અહીં હીસ્ટ્રીઆ રોગ સમજાવે કહી;
 ઉંચ વર્ણનાં ગયા વહેમ રહ્યાં નીચમાં તેમનાં તેમ.
 કેાઈ કારણસર વહેમે કરી, ગોત્રજ આગળ ઉભાં ઠરી;
 હાથ જોડી કહે કરજો કામ; ખકરો ચડાવીશ તારે ધામ.
 વહેમીને વહેમ પેસી ગયા, હજી ચાલ તેનાં તે રહ્યાં;
 નારણ બળી સારવાને જાય, મોરા સુવાળી કુવે ન્હાય.
 મંછા ડાકણ શંકા ભુત, હીંમત રાખીને થાવો મજબુત;
 વહેમનો ઉપાય એકે ન થાય, અજ્ઞાની જીવ કરે હુત્યાય.
 ભોગ લેવામાં રાજી હોય, ના કહેનારને તરત જોય;
 વિચાર કરીને જોજો તમે, સાચી વાત કહીએ હમે.

‘દોહરો’

હીંમત રાખી છોડજો, સર્વે લાઈએ બેન;
 જીવતા જીવને મારીને, કેમ પડે છે ચેન.
 ધાકે સૌ ધુજી જઈ કહે, કેાપે ગોત્રજ માય;
 મરદ તો સમજે હજી, ઘૈરા વહેમે કુટાય.

અરે બેનો એ વહેમ છે, વીચારે આપો આપ;
ગોત્રજ આગળ મારીએ, તો અસંખ્ય લાગે પાપ.

અંબાજીમાં થાય છે, દાંતાનો રાજ તોડ;
સમો આવે સુધરશે, મુરખ એથું લે.

છોકરા રોજ તોફાન કરે, માળાપ બેઠા બેય;
ખીજવાય મારે કોઈ વેળા, બેઠા બેઠા રોય.

માતા શીક્ષા જ્ઞાને કરે, જાણે ન તેને કોઈ;
વગર વાંકે મારે બકરો, માતા કેમ રહે બેઠ.

પારકા જીવને મારીને, પોતાને લેવું સુખ;
માતા એવું કહેતા નથી, ખીજવાઈને આપે દુઃખ.

ઉંચમાં એમ કરતા નથી, જુઓ સુખી છે કેમ:
તે મટે સર્વે તમો, સમજી છોડો વહેમ.

દયા લાવજો ગનમાં, જાણો પોતાનો બાળ:
એક એકનું બેઠને, મુકજો ખોટો ચાલ.

લકતે માતા સેવ્યા, બાંધી એકદમ પ્રીત;
કોઈક વખત પુછ્યું હશે, તો મા કહે ખોટી રીત.

સર્વે જીવમાં હું રહું આત્મ શક્તિ એક.
 જો કેઈ જીવને મારશો મને વાગશે છેક.
 તે માટે સહુને કહુ, ખીશો ન લગાર,
 મરતાં જીવ બચાવજો, ખુશી થઈશ અપાર.
 ગોત્રજ આગળ માર્યા થકી માજીને આવે ક્રોધ;
 ખખ્ખર ભરે તે ઘડી, વણી વણી લે શોધ.
 અમજાણુ પડે નહીં તમને કોપે ગોત્રજ માય;
 મરકી ચાલે જે ઘડી, પહેલી નીચમાં જાય.
 ગોલવાડમાં પહેલી ફરે, વરતાવે છે ત્રાસ;
 પહેલાં પલેક નીસર્યો, ઘાંચી ઘેર આમ ખાસ.
 ત્યાંથી ચોકમાં ચાલ્યો, વ્યાખ્યો ઠામો ઠામ;
 બેં બેં કરી પોકારતાં, નાહા ગામો ગામ.
 ગોત્રજમા ખીજવાઈ ગયા, આપે શીક્ષા બહુ;
 અજ્ઞાની સમજે નહિ, સમજાવીને કહું.
 ઢાંગી ઢાંગ કરે ઘણા, માતા લાવે અંગ;
 ધુણે ધુજે અતિ ઘણું, પેટ ભરવાનો બંગ.

માતા કોઈને આવે નહિં, આવે તો ગુમ થાય;
 માણસ જીવે નહિં, તરત મરી જાય.
 સમજી તો સમજી જશે, વહેમી તો ખાશે વહેમ;
 દીવો લઈ કુવે પડે, તેને ખચાવે કેમ.
 સમજી સૌ સમજી જાને, કરશે નહિં અન્યાય;
 પુંજ કરાને પ્રેમથી, ગોત્રજમા કરશે સહાય.
 હીંમત રાખી મનમાં, પુન્યનું કરાને કામ;
 પહેલા પ્રગરણે જે કરે, તેના રહે છે નામ.
 જગતમાં કીર્તિ થશે, ધન તેના માખાપ;
 પુન્યની પાળો ખાંધશે, ધોશે જન્મના પાપ.
 સંસારમાં સુખ ભોગવે, ધન્ય પુત્ર પરિવાર;
 દયા દાનના પુન્યથી ઉતરે ભવ જળ પાર.
 સંવત ઓગણીસે સીત્તોતરે, સુંદર અષાઠ માસ;
 કૃષ્ણ પક્ષની પંચમી, રવીવારે આનંદ ઉદ્ઘાસ.
 સાધુ સમાગમ પુર્ણ થયું, નીચને આવ્યું જ્ઞાન;
 આશીષ દઈ બોલાવ્યો, પ્રેમથી આખ્યાં માન.

અઘોર પાપી જે હશે, કરશે નિર્મળ મન;
 ભાવે ભજશે ભગવતી, સહેજે થાય પ્રસન્ન.
 પુન્યશાળી જે જીવ હશે, માની લેશે બોધ;
 અમીચંદ્ર લક્ષ્મી માળનાં, કહે છે શાસ્ત્ર શોધ.



❀❀❀❀❀❀❀❀❀
❀અજ્ઞાનીને બોધ.❀
❀❀❀❀❀❀❀❀❀

(રાગ ઉદાસી)

અરજ સુણો ભાઈ બેનડીરે, કરે પશુડા પોકાર,
મુંગા પ્રાણીનો આહાર ન કરો, દયા લાવીરે લગાર;
અરજ સુણો ચોક ૧.

જંગલ વાસી અમે બકરાંરે, માછલાં જળનાં રહેનાર,
એનારે કુટુંબથી છુટા પાડે મુંઝાઈ મરે અપાર;
અરજ સુણો ચોક ૨.

મુંગા પ્રાણી મરે ટળવળીરે, મનમાં કરે હાયહાય,
મરતાં નીસાસા મુકે ઘણા, ખાનાર નરકમાં જાય,
અરજ સુણો ચોક ૩.

કોઈ કહે મરે એનાં છોકરાંરે, કોઈ કહે મરે એના માબાપ,
નીસાસા લેવા શું કારણે, લઈને ખાંધવું પાપ;
અરજ સુણો ચોક ૪.

નથી ખોરાક એ આપણોરે, એતો રાક્ષસનું કામ,
અન્ન ક્ષણ આધાર આપણો પરમાંસ મુકો તમામ;
અરજ સુણો ચોક ૫.

પરમાંસ ખાવો જ્યારે મુકશોરે, મુકશો દારૂ ને તાડી,
પૈસો મેળવશો તે ઘડી, થશે ઘરેણા ને ગાડી;
અરજ સુણો ચોક ૬.

ગોત્રજ માતાને કંઈ નથીરે, એ સૌ મનનાંરે કારણ,
ગોત્રજ માતા સર્વ જગતની, ઘેર ઘેર જુદા બંધારણ;
અરજ સુણો ચોક ૭.

હોળી દીવાળી તાણા સૌનારે, ઘેર ઘેર જુદા થાય ખાના,
ધુધરા સંજોરી થાપડારે, લાડુ લાપસી પકવાના;
અરજ સુણો ચોક ૮.

જે જે ભોજન કરે મનમાં ભાવતારે, હોળી દીવાળીને નામે,
હોળી દીવાળી ખાતા નથી, કરે ખોટી બદનામે;
અરજ સુણો ચોક ૯.

આ પ્રમાણે સૌએ કરેરે, એમ ગોત્રજમા કહેતા નથી;
જુડી વગોવે માતારે, સમજો આ દ્રષ્ટાંતથી;
અરજ સુણો ચોક ૧૦.

ઘરડા બિચારા વહેમાઈ ગયારે, વહેમે ખીનેરે કરતા,
હીંમત રાખી ચાલ ફેરવો, બચાવો જીવને મરતા;

અરજ સુણો ચોક ૧૧.

આટલી શીખામણુ માનજેરે, દેજે જીવત દાને,
અમીચંદ સકત કહે, માજીને સૌનું કરજે કલ્યાણ;

અરજ સુણો ચોક ૧૨.



પશુની અરજ

(રાગ ઉપરનો)

ગોત્રજ માતા કહું વીનવીરે, અમે બકરાની જાત;
ગરીબ નીર્બળ અમને કર્યા, સાંભળો દુઃખની વાત,
ગોતરજ માતા કહું વીનવી
જગત જનુનિ માતા જગતનારે, સઘળે તમારો વાસ;
તમારે નામે હૃત્યા કરે, મને ઉપજે છે ત્રાસ.
ગોતરજ માતા કહું વીનવી
તમે દાતાર સૌને આપારે, માણસ ભીક્ષુકની જાત;
ભીખારી આપે દાતારને, તેતો છે ખોટી વાત.
ગોતરજ માતા કહું વીનવી
સર્વે જીવોને પેદા કરોરે, સૌ તમારા કહેવાય;
તમારું તમને આપી સમજાવે; તમને છેતરેછે માય.
ગોતરજ માતા કહું વીનવી

ખરૂં તો ક્યારે જાણવુંરે, આપે પોતાનાં બાળ;
ત્યારે તો ભાવીક તે ખરો, નહીં તો મુકે ખોટો ચાલ.

ગોતરજ માતા કહું વીનવી

ઢાંગી ધુતારા ઢાંગ કરીરે, વહેમીને વહેમ;
માતાને નામે ધુણે ઘણું, પાપી બોલે જેમ તેમ.

ગોતરજ માતા કહું વીનવી

ભોગ ભાગે માતા બકરોરે, જુદું કહી સમજાવે;
જીવતા જીવેને મારીને, પાપી પ્રેમેથી ખાયે.

ગોતરજ માતા કહું વીનવી

ગોડા ઘાંચી ખત્રીરે, સર્વે દારૂના ભોગી;
હત્યા કરતાં ખીતાં નથી, પુરણ પાપનાં સંજોગી.

ગોતરજ માતા કહું વીનવી

મુરખાને વહેમ અતિ ઘણોરે. કોઈનું માને ન કહ્યું;
દુઃખ પડે પણ સમજે નહિ, રડી રડીને સહ્યું.

ગોતરજ માતા કહું વીનવી

ભોગ લેવો હતો જ્યારેરે, કેમ આખ્યો અવતાર;
માણસ હાથે મરવા કરતાં, ઝાડી કરોને સંહાર.

ગોતરજ માતા કહું વીનવી

સંહાર કરે તો સામઠોરે, મારે સર્વેને સાથે;
વહેમીનો વહેમ ભાંગીનેરે, મારે તમારે હાથે.

ગોતરજ માતા કહું વીનવી

ભોગ માંગોતો માંગો વાઘનોરે, અમને મારે શું થાયે;
અમેરે ગરીબડાં બકરાં, નાનું બચ્ચું લઈ જાયે.

ગોતરજ માતા કહું વીનવી

ગોતરજમા સૌની કુળદેવી, તમે કરે પ્રતિ પાળે;
વહેમીનો વહેમ દુર કરીરે, સૌની લેજે સંભાળે.

ગોતરજ માતા કહું વીનવી

ભક્ત તમારા બીહિ ઘણુંરે, તેની લેજે સંભાળે;
ભુલ ચુક માફ કરજે, હાથ જોડી કહે બાળે.

ગોતરજ માતા કહું વીનવી

અમે અજ્ઞાની માનવીરે, માજી સાંભળજે સવાલ;
હાથ જોડી અમીચંદ કહે, વીનતિ સાંભળો હાલે.

ગોતરજ માતા કહું વીનવી

મહાજનને વિનંતિ.

(કોણ ઉતારે પાર જનુની વીના એ રાહ.)

જીવ દયા પ્રતિપાળ, મહાજન સૌ જીવ દયા પ્રતિપાળ;
પશુની લો સંભાળ, મહાજન સૌ જીવ દયા પ્રતિપાળ.

મુંગા પ્રાણીની અરજ સ્વીકારો, સાંભળજો સવાલ;
હિંદુ ધર્મના ગુરૂને કહીએ, સાંભળો ગોંસાઈના બાળ.

મહાજન સૌ જીવ દયા પ્રતિપાળ ચો. ૧

હમે રહેનારા પ્રાણીના માછલા, માછી નાંખે છે જાળ;
નાસી છુંટયા તે જીવથી બચ્યા, પકડાયાના જુરા હાલ.

મહાજન સૌ જીવ દયા પ્રતિપાળ ચો. ૨

રાક્ષસ કોઈએ જોયા નહિ હોય તો, જે જે ઓલખાવીએ હાલ
હમારા રાક્ષસ નીચ માણસ છે, કહેવાયે હિંદુ બાળ.

મહાજન સૌ જીવ દયા પ્રતિપાળ ચો. ૩

જીવતા જીવોને પકડીને ખાએ, પશુ જીવોના કાળ;
દેવ મંદીરમાં સૌને અભરાવે, તેનો કરો સૌ ખ્યાલ.

મહાજન સૌ જીવ દયા પ્રતિપાળ ચો. ૪

વૈષ્ણવ ધર્મના આચાર્ય સર્વે, મરજાદી સાંભળો સવાલ;
માંસાહારીને ખાતા અટકાવો, સુધરે નીચનાં બાળ.

મહાજન સૌ જીવ દયા પ્રતિપાળ ચો. ૫

સર્વે ધર્મના આચાર્ય સમજી, પકડો ધર્મની ધાલ;
માંસાહારીના દર્શન બંધ થાયે, તો સમજી જશે તત્કાળ.

મહાજન સૌ જીવ દયા પ્રતિપાળ ચો. ૬

મહાજન મસાણે લાકડા ન આપે, ત્યારે પડે ખુબ તાલ;
રાક્ષસનું રૂપ તરત બદલશે, મુકશે ખોટા ચાલ.

મહાજન સૌ જીવ દયા પ્રતિપાળ ચો. ૭

પાપી પાપમાંથી મુક્તરે થાશે, પુન્યની બાંધશે પાળ;
અમીચંદ કહે સમજી સુધરશે, કહેવાશે ઉંચના બાળ.

મહાજન સૌ જીવ દયા પ્રતિપાળ ચો. ૮



કર્તા તરફથી બહાર પડેલા

પુસ્તકો.

- (૧) અંબાજીના હંદ.....કીમત ૦-૧-૦-
- (૨) અંડીપાઠ (પ્રથમ મધ્યમ તથા ઉત્તર ચરીત્ર અને હંદ સાથે)...કીમત ૦-૧-
- (૩) દુઃખહરણ.....કીમત ૦-૨-
- (૪) સાધુના સમાગમથી નીચની સુકતી.
(હંદ સાથે)...કીમત ૦-૧-

ઉપરના પુસ્તકોનો તમામ પ્રકારનો કોપીરાઇટ હક કર્તા પોતાને સ્વાધીન રાખ્યો છે.

-ઉપરનાં પુસ્તકો મળવાનાં ઠેકાણાં:-

- (૧) કર્તાને ત્યાંથી શા. અમીચંદ મોતીચંદ બ્રેવર આમલીરાન (વાડી) સુરત.
- (૨) "નટવર" પ્રી. પ્રેસ,
સેન્ડહર્સ્ટ રોડ, મુંબઈ નં. ૪
- (૩) શ્રી સુરત અંબામાતાના હેરામાં ટકોરખાનાનં નીચે ધીવાળાની દુકાને.

